

TNPSC துளிகள்

- ❖ வங்காளதேசப் பிரதமர் ஷேக் ஹசீனா அவர்கள், காக்ஸ் பசாரில் உள்ள பெருவாவில் அமைக்கப்பட்டுள்ள "BNS ஷேக் ஹசீனா" எனப்படும் அந்த நாட்டின் முதல் நீர்மூழ்கிக் கப்பல் தளத்தினைத் திறந்து வைத்தார்.
- ❖ 2023 ஆம் ஆண்டு உலக அரசாங்க உச்சி மாநாடு ஆனது, "எதிர்கால அரசாங்கங்களை வடிவமைத்தல்" என்ற கருத்துருவின் கீழ் ஐக்கிய அரபு அமீரகத்தின் துபாயில் நடத்தப் பட்டது.
- ❖ ஷாங்காய் ஒத்துழைப்பு அமைப்பின், பகிரப்பட்டப் புத்தப் பாரம்பரியம் பற்றிய முதல் மாநாடானது புது டெல்லியில் நடைபெற்றது.
- ❖ ஷாங்காய் ஒத்துழைப்பு அமைப்பின் உறுப்பினர் நாடுகளைச் சேர்ந்த பிரதிநிதிகளின் பங்கேற்புடன் 'விளையாட்டு மற்றும் உடல் தகுதி சார்ந்தத் துறையில் ஒத்துழைப்பு' என்ற தலைப்பிலான மூன்று நாட்கள் அளவிலான உச்சி மாநாடானது புது டெல்லியில் நடைபெற்றது.
- ❖ அமெரிக்காவின் தெற்கு கரோலினாவின் முன்னாள் ஆளுநரும், ஐக்கிய நாடுகள் சபைக்கான அமெரிக்காவின் முன்னாள் தூதருமான நிக்கி ஹேலி, 2024 ஆம் ஆண்டிற்கான அமெரிக்க அதிபர் தேர்தலுக்கான வேட்பாளராக தனது முன் மொழிதலைக் குடியரசுக் கட்சியின் சார்பாக அளித்துள்ளார்.
- ❖ தொலைதொடர்புத் துறையானது, புது டெல்லியில் உள்ள விஞ்ஞான் பவனில் 'முதல் சர்வதேச குவாண்டம் தகவல்தொடர்பு மாநாட்டினை' ஏற்பாடு செய்தது.

தமிழ்நாடு செய்திகள்

11 தயாரிப்புகளுக்குப் புவிசார் குறியீடு

Product	Location
Murukku	Manapparai
Thaikkal Rattan craft	Mayiladuthurai
Auhtoor Vetrilai (betel leaf)	Thoothukudi
Vetrilai	Sholavandan
Cumbum Panner Grapes	Theni
Negamam cotton sarees	Coimbatore
Varkey	Ooty
Myladi stone carvings	Kanniyakumari
Sago (Javvarisi)	Salem
honey	Marthandam
Pottery - Ghatam	Manamadurai

- ❖ முதன்முறையாக, தமிழ்நாட்டில் தயாரிக்கப்படும் 11 தயாரிப்புகளுக்கு ஒரே நேரத்தில் புவிசார் குறியீடு வழங்கப் பட்டுள்ளது.

- ❖ இதன் மூலம், 56 தயாரிப்புகளுடன், அதிகப் புவிசார் குறியீடுகள் கொண்ட மாநிலமாக தமிழகம் கர்நாடகாவை விஞ்சுகிறது.
- ❖ சமீபத்தில் ராமநாதபுரத்தின் குண்டு மிளகாய் மற்றும் வேலூரின் எலவம்பாடி முள்ளுக் கத்தரிக்காய் ஆகியவை புவிசார் குறியீடு பெற்றன.

தேசியச் செய்திகள்

3 நட்சத்திரத் தரம் பெற்ற குப்பைகள் இல்லாத நகரங்கள்

- ❖ 2024 ஆம் ஆண்டு அக்டோபர் மாதத்திற்குள், இந்தியாவின் 1000 நகரங்கள் 3 நட்சத்திரத் தரம் பெற்ற குப்பைகள் இல்லாத நகரங்களாக மாற வேண்டும் என்ற ஒரு இலக்கினை நிர்ணயித்துள்ளன.
- ❖ குப்பைகள் இல்லாத நகரங்கள் (GFC) நட்சத்திர மதிப்பீட்டு நெறிமுறையானது 2018 ஆம் ஆண்டு ஜனவரி மாதத்தில் தொடங்கப் பட்டது.
- ❖ நகர்ப்புற உள்ளாட்சி அமைப்புகளிடையே போட்டி மனப்பான்மையை ஊக்குவிக்கச் செய்வதை இது நோக்கமாகக் கொண்டுள்ளது.
- ❖ அதிகபட்சத் தர மதிப்பீடு என்பது 7-நட்சத்திரத் தரம் பெற்ற குப்பைகள் இல்லாத ஒரு நகரம் என்ற நிலையில் இந்தூர் நகரம் இந்தத் தரத்தைப் பெற்றுள்ளது.
- ❖ இந்தியாவில் 2014 ஆம் ஆண்டில் 17% ஆக இருந்த கழிவு மறுசுழற்சி அளவானது இன்று நான்கு மடங்கு அதிகரித்து 75% ஆக அதிகரித்துள்ளது.




சர்வதேசச் செய்திகள்

ஜப்பானின் சுதந்திரமான மற்றும் தடையற்ற இந்திய-பசிபிக் கொள்கை


- ❖ ஜப்பானின் பிரதமர் கிஷிடா அவர்கள் சுதந்திரமான மற்றும் தடையற்ற இந்திய-பசிபிக் கொள்கைக்கான ஜப்பானியத் திட்டத்தை வெளியிட்டார்.
- ❖ முதல் அம்சமானது அமைதிக்கான கொள்கைகள் மற்றும் செழுமைக்கான விதிமுறைகள் பற்றியதாகும்.
- ❖ இரண்டாவது, இந்திய-பசிபிக் பகுதியில் உள்ள சவால்களை எதிர்கொள்வது குறித்து வலியுறுத்துகிறது.

- ❖ மூன்றாவது அம்சமானது பல்லடுக்கு இணைப்பில் கவனம் செலுத்துகிறது.
- ❖ கடைசி அம்சமானது "கடல் பரப்பு" மற்றும் "வான்வெளி" ஆகியவற்றின் பாதுகாப்பான பயன்பாட்டிற்கான முயற்சிகளை விரிவுபடுத்துகிறது.
- ❖ இந்தக் கொள்கையின் ஒரு பகுதியாக வங்காளதேசத்தில் உள்ள மாதர்பாரி என்ற ஒரு துறைமுகத்தினை ஜப்பான் அரசு மேம்படுத்த உள்ளது.



சவூதி-ஈரான் போர் நிறுத்தம்

- ❖ ஈரான் மற்றும் சவூதி அரேபியா இடையில் ஒரு போர் நிறுத்தத்தை ஏற்படுத்தும் ஒரு முயற்சியில் சீனா வெற்றி பெற்றுள்ளது.
- ❖ அந்த இரு நாடுகளும் பெய்ஜிங் நகரில் ஓர் ஒப்பந்தத்தில் கையெழுத்திட்டதோடு அரசு முறை உறவுகளை மீண்டும் நிறுவச் செய்வதற்கும் ஒப்புக் கொண்டன.
- ❖ கடந்த தசாப்தத்தில், அரேபிய வசந்தத்தினை அடுத்து ஈரான் மற்றும் சவூதி அரேபியா ஆகிய இரு நாடுகளும் பல்வேறு அதிகார மோதல்களில் ஈடுபட்டுள்ளன.



சுற்றுச்சூழல் செய்திகள்

இறக்குமதி செய்யப்பட்ட CO₂ புதைவிடம்

- ❖ டென்மார்க், வடக்கு கடலுக்கு அடியில் 1,800 மீட்டர் ஆழத்தில் கார்பன் டை ஆக்சைடை சேமிக்கும் திட்டத்தைத் தொடங்கியுள்ளது.
- ❖ வெளிநாட்டில் இருந்து இறக்குமதி செய்யப்பட்ட கார்பன் டை ஆக்சைடை கடலுக்கு அடியில் புதைக்கும் உலகின் முதல் நாடு இதுவாகும்.

- ❖ "கிரீன்சாண்ட்" திட்டம் ஆனது 2030 ஆம் ஆண்டிற்குள் ஆண்டிற்கு எட்டு மில்லியன் டன்கள் வரையிலான கார்பன் டை ஆக்சைடைக் கடலுக்கு அடியில் சேமிக்கும் என்று எதிர்பார்க்கப் படுகிறது.



உயிரி எரிபொருள் கூட்டணி



- ❖ G20 அமைப்பிற்கான இந்தியாவின் தலைமைத்துவத்தின் கீழ், உலகளாவிய உயிரி எரி பொருள் கூட்டணி தொடங்கப்பட உள்ளதாக அறிவிக்கப்பட்டுள்ளது.
- ❖ இந்தியா தலைமையிலான இந்த முயற்சியில் அமெரிக்கா மற்றும் பிரேசில் ஆகிய நாடுகள் இணைந்துள்ளன.
- ❖ இந்தக் கூட்டணியின் நோக்கமானது, ஒத்துழைப்பை ஊக்குவிப்பதும், போக்குவரத்துத் தொழில்துறை உட்பட பல்வேறு துறைகளில் நிலையான உயிரி எரிபொருட்களின் பயன்பாட்டை ஊக்குவிப்பதும் ஆகும்.

- ❖ உயிரி எரிபொருள் உற்பத்தியில் அமெரிக்கா மற்றும் பிரேசில் ஆகிய நாடுகள் முதல் 2 இடங்களில் உள்ளன.
- ❖ அவை உயிரி டீசல் மற்றும் எத்தனால் உற்பத்தியில் முன்னணி வகிக்கின்றன.
- ❖ இவை இரண்டும் சேர்த்து உலகின் எத்தனால் உற்பத்தியில் 84% மற்றும் உலகின் உயிரி டீசல் உற்பத்தியில் 26% பங்கினைக் கொண்டுள்ளன.
- ❖ இந்தியா, பிரேசில் மற்றும் அமெரிக்கா ஆகியவை உலகின் முன்னணி உயிரி எரி பொருள் உற்பத்தியாளர்கள் மற்றும் நுகர்வோர் நாடுகளாகும்.

புலிகள் காப்பகங்களில் பெண் புலிகள் விடுவிப்பு

- ❖ ராஜஸ்தானில் உள்ள கோட்டாவின் முகுந்தரா குன்றுகள் புலிகள் காப்பகம் மற்றும் பன்டி எனுமிடத்தில் உள்ள ராம்கர் விஷ்தாரி புலிகள் காப்பகம் ஆகியவற்றினுள் தலா ஒரு பெண் புலி விடுவிக்கப் பட உள்ளன.
- ❖ இந்த இரண்டு புலிகள் தவிர, காட்டெருது மற்றும் காட்டு நாய்கள் மற்றும் வேறு சில வன விலங்குகளும் இந்தக் காப்பகப் பகுதியில் விடப்படும்.
- ❖ இந்தப் பகுதியில் புலிகளின் எண்ணிக்கையை அதிகரிப்பதற்காகவும், அப்பகுதியின் சுற்றுச்சூழல் சமநிலையை மேம்படுத்துவதற்காகவும் வேண்டி இந்த முடிவு எடுக்கப் பட்டு உள்ளது.




அறிக்கைகள் மற்றும் குறியீடுகள்

ஹூரூன் அமைப்பின் உலகளாவியப் பணக்காரர்கள் பட்டியல்



- ❖ ஹூருன் அமைப்பானது, 12வது M3M ஹூருன் உலகளாவியப் பணக்காரர்களின் (2023) பட்டியலினை வெளியிட்டுள்ளது.
- ❖ M3M இந்தியா அமைப்புடன் இணைந்து இந்தப் பட்டியல் வெளியிடப்பட்டுள்ளது.
- ❖ உலகின் முதல் 10 கோடீஸ்வரர்கள் பட்டியலில் இடம் பெற்ற ஒரே இந்தியர் என்ற ஒரு பெருமையை முகேஷ் அம்பானி பெற்றார்.
- ❖ இந்தியக் கோடீஸ்வரர்கள் பட்டியலில் அம்பானி முதலிடத்திலும், கௌதம் அதானி இரண்டாவது இடத்திலும் உள்ளனர்.
- ❖ சைரஸ் பூனவல்லா 28 பில்லியன் டாலர் சொத்து மதிப்புடன் மூன்றாவது இடத்தில் உள்ளார்.
- ❖ ஷிவ் நாடார் மற்றும் அவரது குடும்பத்தினர் 27 பில்லியன் டாலர் சொத்து மதிப்புடன் நான்காவது இடத்திலும், லட்சுமி மிட்டல் 20 பில்லியன் டாலர் சொத்து மதிப்புடன் ஐந்தாவது இடத்திலும் உள்ளனர்.

உலக வெப்பமயமாதலுக்கான பங்களிப்பில் முன்னணியில் உள்ள 10 நாடுகள்




- ❖ உலக வெப்பமயமாதலுக்கானப் பங்களிப்பில் முன்னணியில் உள்ள 10 நாடுகளில் இந்தியா ஐந்தாவது இடத்தில் உள்ளது.
- ❖ 1850 ஆம் ஆண்டு முதல் பதிவான முக்கியப் பசுமை இல்ல வாயு வெளியேற்றத்தின் காரணமாக அமெரிக்கா மிகப்பெரிய பங்களிப்பாளராக உள்ளது.
- ❖ அமெரிக்காவைத் தொடர்ந்து சீனா, ரஷ்யா, பிரேசில் மற்றும் இந்தியா ஆகிய நாடுகள் உள்ளன.
- ❖ இந்தோனேசியா, ஜெர்மனி, இங்கிலாந்து, ஜப்பான், கனடா ஆகிய நாடுகள் அடுத்த 5 இடங்களில் உள்ளன.
- ❖ 1850 ஆம் ஆண்டு முதல் 2021 ஆம் ஆண்டு வரையிலான காலகட்டத்தில் 0.08 டிகிரி செல்சியஸ் வெப்பமயமாதலுக்கு இந்தியாவே காரணமாக உள்ளது.
- ❖ கார்பன் டை ஆக்சைடு (CO₂), மீத்தேன் (CH₄) மற்றும் நைட்ரஸ் ஆக்சைடு (N₂O) ஆகிய மூன்று பசுமை இல்ல வாயுக்களின் (GHG) உமிழ்வின் விளைவாக புவி வெப்பமடைதல் ஏற்படுகிறது.

- ❖ இந்த மூன்று வாயுக்களில், உலக நாடுகளின் கார்பன் டை ஆக்சைடு வாயு உமிழ்வுகளே வெப்பமயமாதலுக்கு அதிகப் பங்கினைக் கொண்டுள்ளது.
- ❖ 2021 ஆம் ஆண்டு வரை, உலகளாவிய CO₂ உமிழ்வு மூலம் ஏற்பட்ட வெப்பமயமாதல் 1.11°C ஆகவும், CH₄ உமிழ்வு மூலம் ஏற்பட்ட வெப்பமயமாதல் 0.41°C ஆகவும், N₂O உமிழ்வு மூலம் ஏற்பட்ட வெப்பமயமாதல் 0.08°C ஆகவும் இருந்தது.
- ❖ 1992 ஆம் ஆண்டில் 17% ஆக இருந்த பிரேசில், தென்னாப்பிரிக்கா, இந்தியா மற்றும் சீனா ஆகிய நாடுகளின் வெப்பமயமாதலுக்கான ஒருங்கிணைந்தப் பங்களிப்பு என்பது 2021 ஆம் ஆண்டில் 23% ஆக உயர்ந்தது.

மாநிலச் செய்திகள்

கந்தமர்தன் மலைத்தொடர் பல்லுயிர்ப் பாரம்பரியத் தளம்

- ❖ ஓடிசா அரசானது, பர்கர் மற்றும் பலங்கிர் மாவட்டத்தில் உள்ள கந்தமர்தன் மலைத் தொடரைப் பல்லுயிர்ப் பாரம்பரியத் தளமாக (BHS) அறிவித்துள்ளது.
- ❖ கந்தமால் மாவட்டத்தில் உள்ள மண்டசுரு பள்ளத்தாக்கு மற்றும் கஜபதி மாவட்டத்தில் உள்ள மகேந்திரகிரி மலைத்தொடருக்கு அடுத்ததாக இது ஓடிசாவின் மூன்றாவது பல்லுயிர்ப் பாரம்பரியத் தளம் ஆகும்.
- ❖ ஃபிகஸ் கான்கினா வார் டாசிகார்பா எனப்படும் ஒரு விதையுறைத் தாவரம் மற்றும் பியூசெட்டியா ஹரிசங்கரென்சிஸ் என்ற ஒரு சிலந்தி இனம் ஆகியவை இந்தப் பகுதி மலையில் மட்டுமே காணப்படுகின்றன.
- ❖ இந்த மலையின் வடக்குச் சரிவில் அமைந்துள்ள நருசிங்கநாத் கோயில் மற்றும் மலை அடிவாரத்தின் தெற்குச் சரிவில் அமைந்துள்ள ஹரிசங்கர் கோயில் போன்ற இரண்டு வரலாற்று நினைவுச் சின்னங்கள் இங்கு அமைந்துள்ளன.




இதரச் செய்திகள்

பிணை மனு குறித்த ChatGPT மென்பொருளின் முடிவு

- ❖ கொலைக் குற்றம் சாட்டப்பட்ட ஒருவரின் பிணை மனு குறித்து முடிவெடுப்பதற்காக ஒரு இந்திய நீதிபதி ChatGPT மென்பொருளைப் பயன்படுத்தியுள்ளார்.
- ❖ இந்தியாவில் ஒரு நீதிமன்றத்தினால் செயற்கை நுண்ணறிவுப் பயன்படுத்தப்படுவது இதுவே முதல் முறையாகும்.
- ❖ பஞ்சாப் மற்றும் ஹரியானா உயர்நீதிமன்றத்தின் நீதிபதி அனூப் சிட்காரா தலைமையிலான ஒரு அமர்வானது ஜஸ்விந்தர் சிங் என்பவரின் பிணை மனுவை விசாரிக்கும் போது செயற்கை நுண்ணறிவு மென்பொருளின் கருத்தை நாடியது.

- ❖ அவர் மீது கலவரம், குற்றவியல் சார்ந்த மிரட்டல், குற்றவியல் சதி மற்றும் கொலை ஆகிய குற்றச்சாட்டுகள் உள்ளன.
- ❖ "வழக்கின் குறிப்பிட்ட சூழ்நிலைகள்" மற்றும் அதிகார வரம்பின் "சட்டங்கள் மற்றும் ஒழுங்குமுறைகள்" ஆகியவற்றைப் பொறுத்துப் பிணை வழங்கப்படும் என்று அந்த மென்பொருள் பதிலளித்தது.
- ❖ இறுதியாக, சிங் மீது இரண்டு கொலை முயற்சி வழக்குகளின் குற்றவியல் பதிவு பின்னணி இருப்பதால் அவருக்குப் பிணை மறுக்கப்பட்டது.



சீலண்டியா கண்டம் - மறுகண்டுபிடிப்பு



- ❖ 375 வருட கண்காணிப்பு மற்றும் ஆய்வுகளுக்குப் பிறகு, இறுதியாக சீலாண்டியா எனப்படும் "காணாமல் போன" கண்டம் இன்னும் இருப்பதை அறிவியலாளர்கள் உறுதிப்படுத்தியுள்ளனர்.
- ❖ இந்தக் கண்டமானது, சுமார் 1.89 மில்லியன் சதுர மைல் அளவு கொண்டது.
- ❖ இது முன்னொரு காலத்தில் கோண்ட்வானா என்ற பண்டையக் கால மாபெரும் கண்டத்தின் ஒரு பகுதியாக இருந்தது.
- ❖ இது 500 மில்லியன் ஆண்டுகளுக்கு முன்பு மேற்கு அண்டார்டிகா மற்றும் கிழக்கு ஆஸ்திரேலியாவை உள்ளடக்கியதாக இருந்தது.



- ❖ சுமார் 105 மில்லியன் ஆண்டுகளுக்கு முன்பு கோண்ட்வானாவிலிருந்து சீலாண்டியா "நகரத்" தொடங்கியது.
- ❖ சீலாண்டியா இருப்பது குறித்து முதன்முதலில் 1642 ஆம் ஆண்டில் பதிவு செய்யப் பட்டது.
- ❖ இந்த "புதிய" கண்டத்தின் பெரும்பகுதியானது 6,560 அடி (2 கிமீ) ஆழத்தில் நீருக்கடியில் அமைந்துள்ளது.
- ❖ சீலாண்டியா தற்போது உலகின் எட்டாவது கண்டமாக அங்கீகரிக்கப் பட்டுள்ளது.

